

شجرہ طیبہ

جامع استناداتِ علمیہ، وحامل انتسابات عرفانیہ بزرگانِ دیوبند
جانشین و خلیفہ اعظم حضرت حکیم الاسلام حضرت مولانا قاری محمد طیب صاحبؒ

سابق مہتمم دارالعلوم دیوبند

خطیب الاسلام، عارف باللہ

حضرت اقدس مولانا محمد سالم قاسمی صاحب دامت برکاتہم

مہتمم دارالعلوم دیوبند (وقف)

ونائب صدر آل انڈیا مسلم پرسنل لا بورڈ

ناشر

جامعۃ القاسم دارالعلوم الاسلامیہ

مدھونی، واپا پرتاپ گنج ضلع سیول بہار

فون: 09811125434 / 0977180758

آفس دہلی: 011-26981876 فیکس: 011-26982907

E-mail: jamiatulqasim@yahoo.com / www.jamiatulqasim.com

نام کتاب :	شجرہ طیبہ
صاحب نسبت :	خطیب الاسلام عارف باللہ حضرت مولانا محمد سالم قاسمی صاحب دامت برکاتہم جانشین و خلیفہ اعظم حکیم الاسلام حضرت مولانا قاری محمد طیب صاحبؒ مہتمم دارالعلوم دیوبند
تعداد اشاعت :	2500
سن اشاعت :	فروری ۲۰۱۱ء
ترتیب و جامع :	خادم خاص مولانا محمد شاہد قاسمی (استاذ دارالعلوم دیوبند) (وقف)
زیر اہتمام :	مفتی محفوظ الرحمن عثمانی (خلیفہ و مجاز بیعت حضرت خطیب الاسلام عارف باللہ مدظلہ العالی) وبانی و مہتمم جامعۃ القاسم دارالعلوم الاسلامیہ سیول بہار
کمپوزنگ :	محمد ارشد عالم ندوی
ناشر :	جامعۃ القاسم دارالعلوم الاسلامیہ سیول بہار

مخدوم گرامی سے سلسلہ بیعت و ارشاد کا تعلق رکھنے والے حضرات

شجرہ طیبہ

ان مقامات سے حاصل کر سکتے ہیں۔



- محمد شاہد قاسمی خادم خاص خطیب الاسلام صاحب، آستانہ قاسمی دیوبند
- جامعہ دینیات اردو دیوبند
- امام قاسم اسلامک ایجوکیشنل ویلفیئر ٹرسٹ انڈیا
این۔۹۳، سکینڈ فلور، سیلنگ کلب روڈ، لین نمبر ۲، بگلہ ہاؤس جامعہ نگر نئی دہلی۔۲۵
فون: 011-26981876 فیکس: 011-26982907
- الابرار فاؤنڈیشن انڈیا
ایف۔۱۔۲۶/۱ ابوالفضل انکلیو ۴/۲ جامعہ نگر نئی دہلی۔۱۱۰۰۲۵



کلمات تشکر

الحمد لله رب العلمين، والصلاة والسلام على سيد المرسلين
خاتم النبيين سيدنا محمد، وعلى آله وصحبه وعلى من تبعهم باحسان و
دعا بدعوتهم الى يوم الدين، ”هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو
عَلَيْهِمْ آيَاتِهِ، وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي
ضَلَالٍ مُّبِينٍ، وَآخِرِينَ مِنْهُمْ لَمَّا يَلْحَقُوا بِهِمْ، وَهُوَ الْعَزِيزُ الْحَكِيمُ“ أما بعد:

بلاشبہ ہر عہد میں مسلمانوں کو ورع و تقویٰ کی زنجیر سے جوڑنے اور حق سبحانہ تعالیٰ
سے رشتہ استوار کرنے میں اہل اللہ کی مجلسیں، خانقاہیں اور علوم دینیہ کے مراکز اہم
کردار ادا کرتے رہے ہیں، فی زمانہ سلسلہ سلوک و تصوف کی مضبوط کڑی اور موجودہ عہد
میں طبقہ علماء کے سرخیل خطیب الاسلام، عارف باللہ حضرت اقدس مولانا محمد سالم قاسمی
صاحب مدظلہ العالی کی شخصیت بیش قیمت اور مرجع خلاق ہے۔ حضرت اقدس کا علم و
معارف، تقویٰ اور تفقہ فی الدین کا اعتراف ہر طبقہ کو ہے۔ حجۃ الاسلام الامام محمد قاسم
النانوتوی بانی دارالعلوم دیوبند، حکیم الامت حضرت مولانا اشرف علی تھانوی اور حکیم الاسلام
حضرت مولانا قاری محمد طیب مہتمم دارالعلوم دیوبند جیسی بابرکت شخصیات کے خصوصی
اعمال و اوراد اور نقش جمیل پر عمل کی تلقین نیز امت کو سنت کی پیروی کرنے کی اپیل حضرت

مولانا محمد سالم قاسمی مدظلہ العالی کی زندگی کا حاصل ہے۔

گذشتہ دنوں حضرت مخدوم مولانا محمد سالم قاسمی صاحب مدظلہ العالی نے جب
بزرگان دین کے اعمال و اوراد اور دعاؤں پر مشتمل کتابچہ ”شجرہ طیبہ“ کی دوبارہ اشاعت کی
ذمہ داری ناچیز کو سونپی تو ایسا محسوس ہوا کہ کائنات کی دولت بے بہا مل گئی ہے۔ جس خلوص و
محبت کے جذبہ سے لبریز ہو کر آپ نے یہ عظیم تحفہ طباعت کیلئے عنایت فرمایا اس کو الفاظ میں
بیان کرنے سے قاصر ہوں۔ اللہ تبارک و تعالیٰ والہانہ محبت و عقیدت کے اس جذبہ صادق کو
باقی رکھے۔ ”شجرہ طیبہ“ نامی یہ رسالہ معرفت ربانی اور رضائے حق چاہنے والوں کے لئے
بہترین تحفہ ہے، اس کے مطالعہ سے بزرگان دین کے ذکر و اوراد پر عمل کی تحریک ملتی ہے۔
خیر کے طلب گاروں کے لئے اس قیمتی تحفہ کی طباعت کا حکم کو سر آنکھوں پر لیتے ہوئے بندہ
حضرت مخدوم کا تہہ دل سے ممنون و مشکور ہے۔ بار الہی حضرت کو صحت و عافیت کے ساتھ
قوم و ملت کیلئے مفید بنائے اور آپ کا سایہ عاطفت امت پر تادیر قائم و دائم رکھے۔ آمین

مفتی محفوظ الرحمن عثمانی

خلیفہ و مجاز بیعت خطیب الاسلام عارف باللہ حضرت مولانا محمد سالم قاسمی صاحب دامت برکاتہم
و بانی و مہتمم جامعۃ القاسم دارالعلوم الاسلامیہ سپول بہار

۵ ربیع الاول ۱۴۳۲ھ مطابق ۹ فروری ۲۰۱۱ء

شجرہ طیبہ

یہ ”شجرہ“ والد ماجد خطیب الاسلام عارف باللہ حضرت مولانا محمد سالم قاسمی صاحب دامت برکاتہم سے، اور جد امجد حکیم الاسلام حضرت اقدس مولانا قاری محمد طیب صاحب مہتمم دارالعلوم دیوبند قدس سرہ العزیز سے سلسلہ بیعت و ارشاد کا تعلق رکھنے والے حضرات کے لئے مرتب کیا گیا ہے۔

حضرت حکیم الاسلام قدس سرہ کو ابتداءً شرف بیعت، شیخ الہند حضرت مولانا محمود حسن صاحب قدس سرہ سے حاصل ہوا، ان کی وفات کے بعد حکیم الامت حضرت اقدس مولانا اشرف علی صاحب تھانوی قدس سرہ کی جانب رجوع فرمایا اور انہیں سے خلافت حاصل ہوئی ٹھیک اسی طرح خطیب الاسلام عارف باللہ حضرت مولانا محمد سالم قاسمی صاحب مدظلہ العالی نے، حضرت حکیم الاسلام کے ایماء پر ۱۳۶۷ھ میں حضرت اقدس مولانا شاہ عبدالقادر صاحب راپوری قدس سرہ سے شرف بیعت حاصل کیا، اور رائے پور میں حضرت کے پاس قیام فرمایا انکی وفات کے بعد خود حضرت حکیم الاسلام قدس سرہ کے دست مبارک پر جنوبی افریقہ کے سفر کے دوران، بمقام ”روڈی پورٹ“ میں ۱۳۸۲ھ میں شرف بیعت حاصل فرمایا، اور ۱۳۸۷ھ میں حضرت حکیم الاسلام نے خطیب الاسلام عارف باللہ حضرت مولانا محمد سالم قاسمی صاحب مدظلہ العالی کو تحریراً خلافت و اجازت بیعت مرحمت فرمائی۔

اس موقع پر اویس وقت حضرت مولانا سید اصغر حسین میاں محدث دارالعلوم دیوبند

کا یہ عرفانی مقولہ قابل ذکر ہے، جسے انہوں نے مختلف مجالس میں بار بار حضرت حکیم الاسلام کے بارے میں ارشاد فرمایا کہ:

”یہ (یعنی حضرت حکیم الاسلام) دونوں بزرگوں یعنی حضرت شیخ الہند مولانا محمود حسن اور حکیم الامت حضرت مولانا اشرف علی تھانوی رحمہما اللہ کے فیوض سے اور حجتہ الاسلام الامام محمد قاسم نانوتوی قدس سرہ بانی دارالعلوم دیوبند سے خَلَقاً اور خَلْقاً مستفید ہو کر تمام بزرگان جماعت کی نسبتہائے مقبولہ کے حامل ہیں“

ٹھیک اسی طرح بجز اللہ خطیب الاسلام عارف باللہ حضرت مولانا محمد سالم قاسمی صاحب مدظلہ العالی (مہتمم دارالعلوم دیوبند وقف) کے بارے میں حضرت مولانا میاں صاحب کے عرفانی قول سے استفادہ کرتے ہوئے، بلا خوف تردید کہا جاسکتا ہے کہ حضرت خطیب الاسلام مدظلہ العالی، تینوں بزرگوں (حضرت اقدس شاہ عبدالقادر رائے پوری، حکیم الامت حضرت مولانا اشرف علی تھانوی اور حکیم الاسلام حضرت مولانا قاری محمد طیب صاحب قدس اللہ اسرارہم) کے فیوض علمی و عرفانی سے مستفید ہونے کی وجہ سے بجز اللہ جماعت اکابر رحمہم اللہ کی نسبتہائے مقبولہ کے جامع ہیں، اور اپنے جدِ علی حجتہ الاسلام الامام محمد قاسم نانوتوی قدس اللہ سرہ سے خَلَقاً و خَلْقاً مستفید ہیں۔

اسی بناء پر شجرہ کے تیسرے اور چوتھے شعر میں، تینوں بزرگوں کے اسماء گرامی ذکر کئے گئے ہیں۔ خطیب الاسلام عارف باللہ حضرت مولانا محمد سالم قاسمی کو حق تعالیٰ نے اس شرف سے بھی مشرف فرمایا کہ آپ نے حکیم الامت حضرت اقدس مولانا اشرف علی تھانوی قدس سرہ العزیز سے شوال ۱۳۶۲ھ میں درس نظامی کی پہلی کتاب ”میزان الصرف“ براہ راست پڑھ کر شرف تلمذ کے ساتھ دعائیں حاصل فرمائیں۔ اس لئے آج کے دور میں حضرت حکیم الامت کے صرف خطیب الاسلام مدظلہ العالی ہی براہ راست بلا واسطہ شاگرد رشید ہیں، اور آپ کی ذات گرامی سے الحمد للہ علمی اور عرفانی فیضانِ طیبی،

اشرفی، قادری چارواگ عالم میں پھیل رہا ہے۔
حق تعالیٰ سبحانہ تادیر اس فیض بکراں سے مسلمانان عالم کو مستفید و بہرہ مند
رکھے۔ آمین یا رب العالمین۔

مولانا محمد سفیان قاسمی

(ابن خطیب الاسلام مدظلہ العالی)

نائب مہتمم دارالعلوم دیوبند وقف

۲۶ رجب الاول ۱۴۲۲ھ مطابق ۱۹ جون ۲۰۰۱ء

بِسْمِ اللّٰهِ الرَّحْمٰنِ الرَّحِیْمِ

مقصد بیعت و ہدایات

”بیعت سلوک“ خاتم الانبیاء محمد عربی ﷺ کی سنت متوارثہ ہے جو ہر دور میں
روحانی افادہ کے ساتھ، بواسطہ بیعت کنندہ کا رابطہ روحانی نبی کریم ﷺ کی ذات مقدسہ
سے قائم ہونے کا مقدس وسیلہ رہا ہے اور ایسے ہی واسطہ فیض بننے والے سلسلے کے مشائخ
کرام کی روحانی نسبت بشرط اخلاص، اللہ رب العزت تک وصول میں معاون و مددگار
ثابت ہوتی ہے۔

فرائض و واجبات شرعیہ جس طرح پہلے فرض و واجب تھے، اسی طرح بیعت کے
بعد بھی فرض و واجب رہتے ہیں، البتہ بیعت کرنے والا اپنے شیخ کو اپنے اور اپنے اللہ کے
درمیان واسطہ بنا کر فرائض و واجبات اور اتباع سنن کا عہد کرتا ہے، اور بلحاظ عہد ان کی
ادائیگی میں مزید قوت پیدا ہو جاتی ہے، اور اس میں زیادہ سے زیادہ قوت سے توجہ الی اللہ کی
ضرورت ہوتی ہے اس کیلئے طاعات و عبادات نفلیہ کے ساتھ کچھ مزید اور ادو وظائف بھی
ضروری ہوتے ہیں، جو ہمت و عزیمت کے ساتھ قلب کے اخلاص اللہ میں ترقی کا باعث
بنتے ہیں۔ اور یہی اخلاص وہ روح اعمال ہے کہ جو انابت اور رجوع الی اللہ کو درجہ حال تک
لے جا کر نسبت کا نام پالیتی ہے، اس باعظمت مقام تک پہنچنے کی راہ متعین کامل اتباع
شریعت کے کوئی اور قطعاً نہیں۔

داخل سلسلہ بیعت ہو جانے والے حضرات کیلئے عبادات نفلیہ، تہجد، اشراق، چاشت، اور اڈا بین وغیرہ کے بقدر ہمت اتمام کے ساتھ اضافی اور ادو وظائف درج ذیل ہیں۔

وظائف صبح

(تعمین وقت قبل از فجر یا بعد از فجر حسب فرصت خود متعین کر لیا جائے اور امکانی حد تک اس وقت کی پابندی کی جائے۔

وظیفہ اول:-

ایک تسبیح کلمہ تسبیح (جسے تیسرا کلمہ بھی کہا جاتا ہے جو یہ ہے۔

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ اللَّهُ أَكْبَرُ وَقَاتُوا قَوْلًا لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ بھی ملا لیا جائے۔

وظیفہ دوم:-

استغفار۔ ایک تسبیح۔ اَسْتَغْفِرُ اللَّهَ رَبِّي مِنْ كُلِّ ذَنْبٍ وَأَتُوبُ إِلَيْهِ۔

وظیفہ سوم:-

درود شریف، ایک تسبیح، اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ بَعْدِ

كُلِّ مَعْلُوْمٍ لَّكَ۔

وظائف شام

(تعمین وقت بعد عصر یا بعد مغرب یا بعد عشاء فرصت کے لحاظ سے خود متعین

کر کے اس کی پابندی کی جائے)

وظیفہ اول:-

پوری سورہ اخلاص،

یعنی قل هو الله احد، ایک تسبیح۔

وظیفہ دوم:-

حسبہ۔ حَسْبُنَا اللَّهُ وَ نِعْمَ الْوَكِيلُ نِعْمَ الْمَوْلَى وَ نِعْمَ النَّصِيرُ ایک تسبیح۔

وظیفہ سوم:-

آیت کریمہ ایک تسبیح:

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ۔

اسی کے ساتھ پابندی کے ساتھ روزانہ بلا ناغہ تلاوت قرآن کریم (ایک پارہ، یا نصف پارہ، ورنہ کم از کم پاؤ پارہ) تلاوت کر کے اپنے سلسلہ کے تمام بزرگوں کو ایصال ثواب کیا جائے۔ یہ بھی معنوی ترقی میں غیر معمولی معاون ہوتا ہے۔ اس سے قبل اگر کچھ دیگر اور ادو وظائف پڑھنے کا معمول ہو تو انہیں بھی جاری رکھ سکتے ہیں۔

اور شجرہ ہذا میں مذکور ”کلمات طیبات“ کے نام سے ”ذکر اللہ کے دس اسلامی کلمے“ جو شیخ العرب والجم حضرت حکیم الاسلام قدس سرہ کے مجوزہ و مرتبہ ہیں ان کو پڑھنا بھی اگر معمولات میں شامل کر لیا جائے تو انشاء اللہ بیحد مفید ثابت ہوگا ایسے ہی شجرہ کا پڑھنا اکابر سلسلہ سے روحانی ارتباط قلبی میں معاون ہوگا۔

محمد سالم قاسمی

(مہتمم دارالعلوم دیوبند وقف)

نائب صدر آل انڈیا مسلم پرسنل لا بورڈ

شجرہ طیبہ

کشجرۃ طیبۃ اصلہا ثابت و فرعہا فی السماء

حمد ہے سب تیری ذات کبریا کے واسطے اور درود و نعت ختم الانبیاء کے واسطے اور سب اصحاب و آل مصطفیٰ کے واسطے رحم کر مجھ پر الہی اولیاء کے واسطے حضرت سالم تقی با خدا کے واسطے عبد قادر، شاہ طیب ذوالعطا کے واسطے عالم تلمیذ اشرف پارسا کے واسطے قاسم علم نبوت بے خطا کے واسطے حضرت محمود و اشرف ذوالعلا کے واسطے حضرت طیب شہ علم و ہدیٰ کے واسطے حاجی امداد اللہ ذوالعطا کے واسطے حاجی عبدالرحیم اہل غزا کے واسطے شاہ عبدالہادی پیر ہدیٰ کے واسطے شہ محمد اور محمدی اتقیا کے واسطے ابوسعید اسعد اہل ورا کے واسطے شہ جلال الدین جلیل اصفیا کے واسطے اے خدا شیخ محمد رہنما کے واسطے احمد عبدالحق شہ ملک بقا کے واسطے شیخ شمس الدین ترک باصفا کے واسطے شہ فرید الدین شکر گنج بقا کے واسطے شہ معین الدین حبیب کبریا کے واسطے شہ شریف زندنی با اتقیا کے واسطے اور شیخ محمد پیر ہدیٰ کے واسطے شہ محمد اور محمدی اتقیا کے واسطے ابوسعید اسعد اہل ورا کے واسطے شہ جلال الدین جلیل اصفیا کے واسطے اے خدا شیخ محمد رہنما کے واسطے احمد عبدالحق شہ ملک بقا کے واسطے شیخ شمس الدین ترک باصفا کے واسطے شہ فرید الدین شکر گنج بقا کے واسطے شہ معین الدین حبیب کبریا کے واسطے شہ شریف زندنی با اتقیا کے واسطے

شاہ بو یوسف شہ شاہ و گدا کے واسطے احمد ابدال چشتی باسحا کے واسطے خواجہ ممشاد علوی بو العلاء کے واسطے شیخ حذیفہ مرعش شاہ صفا کے واسطے شہ فضیل ابن عیاض اہل دعا کے واسطے شیخ حسن بصری امام الاولیا کے واسطے سرور عالم محمد مصطفیٰ کے واسطے آخرت میں کر شفاعت کا وسیلہ انکو تو کر دوئی کو دور اور پُر نور وحدت سے مجھے کر ذرا اس ہوش سے بیہوش و مستانہ مجھے دیکھ مت میرا عمل کر لطف پر اپنی نگاہ چار سو ہے فوج غم کر جلد اب مجھ پر کرم تیرے در کو چھوڑ کر تو ہی بتا جاؤں کہاں ہے عبادت کا سہارا عابدوں کے واسطے سجدہ طاعت سہارا ساجدوں کے واسطے نہ فقیری چاہتا ہوں نہ امیری کی طلب نعمتیں دنیا کی سب دیں تو نے اے پروردگار کوئی بھی تحفہ نہیں لائق تیرے دربار کے کر میری امداد ”اللہ“ وقت ہے امداد کا

جس نے یہ شجرہ دیا ہو جس نے یہ شجرہ پڑھا

بخش دیجئے سب کو ان اہل صفا کے واسطے

بو محمد محترم شاہ ولا کے واسطے شیخ ابوالخق شامی خوش ادا کے واسطے بوہبیرہ شاہ بصری پیشوا کے واسطے شیخ ابراہیم ادہم بادشاہ کے واسطے خواجہ عبدالواحد بن زید شاہ کے واسطے ہادی عالم علی شیر خدا کے واسطے یا الہی اپنی ذات کبریا کے واسطے مجھ ذلیل و خوار و مسکین و گدا کے واسطے تاہوں سب میرے عمل خالص رضا کے واسطے باحق اپنے عاشقانہ باوفا کے واسطے یارب اپنے رحم و احسان و عطا کے واسطے کر رہائی کا سبب اس مبتلا کے واسطے کون ہے تیرے سوا مجھ بے نوا کے واسطے اور تکیہ زہد کا ہے زاہدوں کے واسطے ہے عصائے آہ مجھ بے دست و پا کے واسطے درد دل پر چاہئے مجھ کو خدا کے واسطے بخش وہ نعمت جو کام آوے سدا کے واسطے جان و دل لایا ہوں بس تجھ پر خدا کے واسطے اپنے لطف و رحمت بے انتہا کے واسطے

وظائف زائدہ

کلمات طیبات

یعنی ذکر اللہ کے دس اسلامی کلمے

الحمد لله وسلامٌ على عباده الذين اصطفى اما بعد۔

ذکر اللہ روح عالم ہے:-

کائنات عالم کی روح جس سے وہ زندہ اور برقرار ہے ذکر اللہ اور یاد حق ہے اگر یہ روح اس میں سے نکل جائے تو پھر یہ عالم برقرار نہیں رہ سکتا۔

جناب رسول اللہ صلی اللہ علیہ وسلم نے ارشاد فرمایا کہ قیامت اس تک قائم نہیں ہو سکتی جب تک زمین میں اللہ اللہ کہا جا رہا ہے۔ یعنی ذکر اللہ کی گونج جب تک اس جہان میں قائم ہے جب ہی تک یہ جہان قائم ہے جس دن اس میں یاد الہی باقی نہ رہے گی اسی دن اس عالم کی موت آجائے گی جس کا نام قیامت ہے۔ اس سے صاف ظاہر ہے کہ عالم کی روح ذکر الہی ہے جس کے گم ہوتے ہی اس کی زندگی ختم ہو جائے گی۔

ذکر اللہ ہی تمام اجزائے کائنات کی بھی روح ہے:-

نہ صرف مجموعہ عالم بلکہ اجزائے عالم کی زندگی بھی یاد الہی ہی سے قائم ہے۔ حق تعالیٰ نے ارشاد فرمایا کہ:

”کوئی چیز بھی ایسی نہیں ہے جو اللہ تعالیٰ کی تسبیح اور حمد نہ کرتی ہو، لیکن تم اس کی تسبیح کو نہیں سمجھتے“ اور فرمایا کہ:

”ہر چیز نے اپنی نماز اور تسبیح کو جان لیا ہے۔“

حدیث میں ہے کہ ماء جاری اللہ کی تسبیح کرتا ہے۔ یعنی جب اس کی روانی رُک جاتی ہے تو تسبیح بند ہو جاتی ہے اور وہی اس پانی کی موت کی ساعت ہوتی ہے۔

ارشاد نبوی ہے کہ سرسبز ٹہنی اللہ کی تسبیح کرتی ہے یعنی جو نہی وہ اپنی اصل سے جدا ہوتی ہے اس کی تسبیح بند ہو جاتی ہے اور یہی اس کے مرجھانے اور مرنے کی گھڑی ہوتی ہے۔

اسی طرح حضور صلی اللہ علیہ وسلم کا ارشاد ہے کہ:

”سفید کپڑا اللہ کی تسبیح کرتا ہے“

پس جو نہی وہ میلا ہوتا ہے اس کی تسبیح بند ہو جاتی ہے اور یہی اس کی معنویت کی موت کا وقت ہوتا ہے۔ غرض ہر چیز کی زندگی ذکر اللہ سے ہے اور موت غفلت عن اللہ سے ہے۔

ذکر اللہ ہی انسان کی روحانی زندگی کی روح ہے:-

کائنات کا اہم جزو انسان ہے انسان کی حقیقی زندگی بھی ذکر الہی سے ہی ہے اس کی معنویت کی روح بھی یہی ذکر اللہ ہے نبی کریم صلی اللہ علیہ وسلم کا ارشاد ہے کہ:

”جو شخص اپنے پروردگار کو یاد کرتا ہے اور جو یاد نہیں کرتا ان کی مثالیں زندہ اور مردہ کی سی ہیں۔“

یعنی ذکر زندہ ہے اور غافل مردہ اس سے واضح ہے کہ انسان کی روحانی اور قلبی زندگی کی روح بھی ذکر اللہ ہے جس سے اس کا دل زندہ ہے کہ اصل زندگی دل ہی کی زندگی ہے۔

مجھے یہ ڈر ہے دل زندہ تو نہ مرجائے

کہ زندگانی عبارت ہے تیرے جینے سے

ذکر اللہ ہی عمل صالح کی بھی روح ہے:-

پھر اسی طرح انسان کے عمل کی روح بھی ذکر اللہ ہی ہے جس سے وہ عمل قبول اور پائدار ہوتا ہے اگر انسانی عمل کا ڈھانچہ ذکر اللہ سے خالی ہو اور اس میں یہ روح نہ ہو تو وہ عمل ہی مردہ ہے جس پر نہ آخرت میں کوئی پھل آئے گا نہ دنیا میں اس کی قدر و قیمت ہوگی۔ جناب رسول اللہ صلی اللہ علیہ وسلم نے ارشاد فرمایا کہ:

”ذکر اللہ کرنے والے کی مثال ایک سرسبز درخت کی سی ہے۔ درختوں کے مجموعہ میں۔ یعنی جیسے سرسبز درخت ہی پھل و پھول لاسکتا ہے نہ کہ خشک جھاڑ۔ ایسے ہی ذکر اللہ کی تازگی رکھنے والا عمل باثمر ہو سکتا ہے نہ کہ غفلت آمیز اور ریاکارانہ عمل۔“

ذکر اللہ افضل ترین عمل ہے:-

ظاہر ہے کہ جب ذکر اللہ روح عالم روح کائنات روح قلب و جان اور روح اعمال و افعال ہے تو ذکر اللہ ہی تمام اعمال میں افضل ترین عمل بھی ہو سکتا ہے اسی لئے حدیث نبوی میں ذکر اللہ کو ”خیر الاعمال“ بہترین عمل، پاکیزہ ترین عمل، بلند پایہ عمل، چاندی سونا خرچ کرنے سے بھی زیادہ اونچا عمل، جہاد فی سبیل اللہ سے بھی اعلیٰ ترین عمل فرمایا گیا ہے۔

ذکر اللہ کے فوائد و برکات:-

اسی لئے یہ ذکر اللہ کمال قرب الہی اور معیت حق کا ذریعہ ثابت ہوتا ہے۔ حدیث قدسی میں حق تعالیٰ کا ارشاد ہے:

”کہ میں بندے کے ساتھ ہوتا ہوں جب کہ وہ میری یاد کرتا ہے۔ اگر وہ دل دل میں

اور اپنے نفس میں مجھے یاد کرتا ہے تو میں بھی اسے اپنے نفس میں یاد کرتا ہوں اور اگر وہ مجھے کسی مجمع میں یاد کرتا ہے تو میں اسے اس سے بہتر مجمع (یعنی جماعت ملائکہ) میں یاد کرتا ہوں۔“

عالم میں سب سے بڑے ذاکر جناب رسول اللہ صلی اللہ علیہ وسلم تھے آپ کی شان حدیث شریف میں فرمائی گئی ہے کہ آپ کی کوئی گھڑی ذکر اللہ سے خالی نہیں ہوتی تھی اور مختلف اندازوں سے آپ ہر آن ذکر اللہ میں مشغول رہتے تھے **کان یذکر اللہ علیٰ کُلِّ أَحْيَانہ۔**

(آپ اپنے تمام اوقات میں اللہ کو یاد کرتے رہتے تھے)

حدیث شریف میں ذکر اللہ کی مجلسیں جنت کے باغات بتائی گئی ہیں گویا حضور ﷺ دنیا میں رہ کر بھی ہمہ وقت جنت ہی کے باغوں میں سیر فرماتے رہتے تھے۔

ذکر اللہ کے آثار:-

ذکر اللہ ہی سے قلب میں رقت اور نرمی پیدا ہوتی ہے اور سخت دلی کافور ہو جاتی ہے ارشاد نبوی ہے:

کہ ذکر اللہ کے بغیر کلام بہت مت کیا کرو۔ کیونکہ کثرت کلام بلا ذکر الہی کے قساوت قلب اور سخت دلی ہے اور اللہ تعالیٰ سے بعید تر آدمی وہی ہے جس کا دل سخت ہو۔ نیز پاکیزگی نفس اور صفائی اخلاق بھی ذکر اللہ ہی سے ممکن ہے۔

ارشاد نبوی ﷺ ہے: کہ جو قوم بھی کسی مجلس سے اٹھتی ہے کہ اس میں یاد الہی نہ کی گئی ہو تو وہ ایسے اٹھتے ہیں جیسے کسی گدھے کی مردہ لاش پر سے اٹھتے ہوں اور ان پر حسرت و ہلاکت پڑی ہوئی ہو۔

پھر ذکر اللہ ہی سے نفس میں شیطانی اثرات زائل ہو سکتے ہیں ارشاد نبوی ﷺ ہے: کہ آدمی کے قلب کو شیطان چمٹا رہتا ہے جو نبی اس نے یاد الہی کی اور ذکر اللہ میں

مشتغول ہوا شیطان کھسک جاتا ہے اور جو نبی آدمی ذکر اللہ سے غافل ہوا سو سے ڈالنا شروع کر دیتا ہے۔

پھر عذابِ الہی سے بچاؤ کا بھی سب سے بڑھ کر مؤثر ذریعہ یہی ذکر اللہ ہے حدیث نبوی میں ارشاد ہے کہ: ”ذکر اللہ بڑھ کر کوئی عمل بھی عذابِ الہی سے نجات دلانے والا نہیں۔“

ساتھ ہی قلب کے زنگ دور کرنے اس پر نور کی پالش کرنیوالی چیز بھی ذکر اللہ ہی ہے۔ ارشاد نبوی ہے کہ:

”ہر شے کے لئے ایک صیقل ہے (جس سے اس پر چمک آتی ہے جیسے تانبے کے لئے قلعی اور لوہے و لکڑی کے لئے پالش) اور قلب کا صیقل ذکر اللہ ہے۔ اس لئے اگر ایک مرد مومن چاہتا ہے کہ اس کے قلب میں نور اور صیقل پیدا ہو، دل میں نرمی اور رحمت پیدا ہو عذابِ الہی سے نجات پا جائے، شیطانی اثرات سے محفوظ رہے اور اسے قربِ الہی نصیب ہو تو وہ ذکر اللہ کی کثرت کرے اور ہمہ وقت اپنی زبان کو یادِ الہی سے تر رکھے۔“

ذکر اللہ کی عظمت:

حق تعالیٰ نے جو صیغہ خود اپنی بڑائی بیان کرنے کے لئے استعمال فرمایا ہے وہی صیغہ اپنے ذکر کی عظمت و بڑائی کے لئے بھی استعمال فرمایا ہے۔ اپنے لئے فرمایا **اللَّهُ أَكْبَرُ** یعنی اللہ ہر چیز سے بڑا ہے اور ذکر اللہ کے لئے فرمایا **لَذِكْرِ اللَّهِ أَكْبَرُ** (اور اللہ کا ذکر ہر چیز سے بڑا ہے۔)

ذکر اللہ کے واجب ہونے کی دلیل:

اس لئے حق تعالیٰ نے اپنے بندوں کو ذکر اللہ کرنے کا حکم فرمایا اور بصیغہ امر اسے واجب ٹھہرایا۔ ارشادِ بانی ہے:

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا

(ترجمہ) اے ایمان والو! تم اللہ تعالیٰ کو خوب کثرت سے یاد کیا کرو۔

آیت بالا سے مطلقاً ذکر اللہ کی ضرورت اور احادیث مذکورہ سے مطلق ذکر اللہ کی عمومی فضیلت و منقبت واضح ہو گئی۔ ارشادِ بانی اور عرض کردہ فضائل و ذکر کے پیش نظر ارشادِ ضرورت ہے کہ ہم مسلمان ذکر اللہ کی قوت و عظمت کو پہچانیں اور اپنی تمام دینی و دنیوی مصائب کا علاج اس میں تلاش کریں۔ چونکہ مطلق ذکر کی ادائیگی بغیر کسی مخصوص صیغہ اور خاص کلام کے نہیں ہو سکتی اس لئے ہم سہولتِ عمل کے لئے ذکر اللہ کے اقسام اور ان کی خصوصی حقیقت و نوعیت اور ان کے ورد کا طریقہ و وقعت ان چند سطروں میں مختصراً پیش کرتے ہیں تاکہ طالبین ذکر کیلئے ان اذکار کا اپنا دائمی ورد اور معمول بنالینے میں آسانی ہو۔

اذکار عشرہ:

شریعتِ اسلام کے عرف میں ذکر اللہ کے دس کلمے منتخب اور معروف ہیں جو اپنی جامعیت کے لحاظ سے ہر نوع کے ذکر پر حاوی ہیں اور اسی لئے خصوصی طور پر ان کے ورد کی تاکید اور فضیلت آئی ہے اور جن میں سے ہر ایک کلمہ بجائے خود ایک مستقل ذخیرہ دین، عمدہ ترین خزانہ اجر و ثواب اور میزانِ عمل میں ثقیل ترین وزن دار جنس ہے اور اسی لئے ہر دور میں اہل اللہ اور مشائخ نے ان کلماتِ طہبات کی تلقین بھی فرمائی ہے اور خود بھی انہیں اپنا معمول بنائے رکھا ہے وہ دس کلمے یہ ہیں۔

۱۔ کلمہ تسبیح

یعنی اللہ کی پاکی بیان کرنے کا کلمہ اور وہ **سُبْحَانَ اللَّهِ** ہے۔

۲۔ کلمہ تحمید

یعنی اللہ کی ثنا و صفت بیان کرنے کا کلمہ اور وہ **الْحَمْدُ لِلَّهِ** ہے۔

- ۳- کلمہ توحید
یعنی اللہ کی ذات و صفات کی یکتائی بیان کرنے کا کلمہ اور وہ **لَا إِلَهَ إِلَّا اللَّهُ** ہے۔
- ۴- کلمہ توبہ
یعنی اللہ سے گناہوں کی معافی مانگنے کا کلمہ اور وہ **أَسْتَغْفِرُ اللَّهَ** ہے۔ جس کا جامع صیغہ حدیث شریف میں یہ فرمایا گیا ہے:
أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ
- ۵- کلمہ تعویذ
یعنی آفات و مصائب کے وقت اللہ تعالیٰ سے پناہ مانگنے کا کلمہ اور وہ **أَعُوذُ بِاللَّهِ** ہے جس کا جامع صیغہ حدیث شریف میں یہ ارشاد فرمایا گیا ہے **أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ**۔
- ۶- کلمہ بسملہ
یعنی اللہ کے نام سے اوقات اور افعال کو شروع کرنے کا کلمہ اور وہ **بِسْمِ اللَّهِ** ہے جس کا جامع صیغہ حدیث شریف میں یہ فرمایا گیا ہے:
بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ ط۔
- ۷- کلمہ حوقلہ
یعنی اللہ تعالیٰ ہی کو تمام قوتوں کا سرچشمہ ماننے کا کلمہ اور وہ **لَا حَوْلَ وَلَا قُوَّةَ إِلَّا بِاللَّهِ** ہے۔
- ۸- کلمہ حسبنہ
یعنی اللہ تعالیٰ ہی کو اپنے اور اپنے ہر کام کے لئے کافی و وافی سمجھنے کا کلمہ اور وہ **حَسْبُنَا اللَّهُ** ہے جس کے لئے قرآن کریم نے یہ دو جامع صیغے ارشاد فرمائے ہیں

- (۱) **حَسْبُنَا اللَّهُ وَنِعْمَ الْوَكِيلُ** (۲) **وَحَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ**۔
- ۹- کلمہ تہلیلہ
یعنی اللہ تعالیٰ سے حضرت محمد صلی اللہ علیہ کے لئے رحمت مانگنے کا کلمہ اور وہ درود شریف ہے جس کا جامع اور مختصر صیغہ یہ ہے **اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ بَعْدَ كُلِّ مَعْلُومٍ لَكَ تِلْكَ عَشْرَةٌ كَامِلَةٌ**۔
- ۱۰- حق تعالیٰ کے فضل و کرم کا سب سے بڑا ذریعہ اس کا رحم ہے یہ کلمہ بطور خاص طلب رحم ہے اپنی خصوصیت کے اعتبار سے غیر معمولی اہم ہے **رب اغفر وارحم انک انت اعز والاكرم**۔

کلمات عشرہ کا قرآن سے ثبوت اور وجوب:-

- ان دسوں کلموں کا ماخذ قرآن حکیم ہے جس میں ان کے ورد رکھنے اور پڑھتے رہنے کا امر فرمایا گیا ہے۔
- ۱- ذکر تسبیح کے بارے میں ارشاد ہے **وَسَبِّحْهُ بُكْرَةً وَأَصِيلًا ط** اور صبح شام اس کی تسبیح کرتے رہو **سَبِّحْ اسْمَ رَبِّكَ الْأَعْلَى** آپ اپنے پروردگار کا عالیشان کے نام کی تسبیح کیجئے **فَسَبِّحْ بِاسْمِ رَبِّكَ الْعَظِيمِ** سوائے عظیم الشان پروردگار کی تسبیح کیجئے۔
- ۲- ذکر تحمید کے بارے میں حکم دیا گیا **قُلِ الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَى** آپ کہئے کہ تمام تعریفیں اللہ ہی کے لئے سزاوار ہیں اور اس کے ان بندوں پر سلام ہو جن کو اس نے منتخب فرمایا **وَقُلِ الْحَمْدُ لِلَّهِ سَيَّرِيكُمْ**

- ۱- **آيَاتِهِ فَتَقْصِرْ فُؤُوهَا** اور آپ کہہ دیجئے کہ سب خوبیاں خالص اللہ ہی کے لئے ثابت ہیں عنقریب اپنی نشانیاں دکھلا دے گا اور تم ان کو پہچان لو گے۔
- ۳- ذکر توحید کے بارے میں ارشاد ہے **فَاعْلَمْ أَنَّهُ لَا إِلَهَ إِلَّا اللَّهُ** جان رکھ کہ نہیں ہے کوئی معبود مگر اللہ۔
- ۴- ذکر تکبیر کے بارے میں ارشاد ہے **وَكَبِّرْهُ تَكْبِيرًا** اور اس کی خوب بڑائیاں بیان کیا کیجئے دوسری جگہ ارشاد ہے **وَرَبِّكَ فَكَبِّرْ** اور اپنے رب کی بڑائی کر۔ ذکر توبہ و استغفار کے بارے میں ارشاد فرمایا ہے:
- يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا**
اے ایمان والو تم اللہ کے آگے سچی توبہ کرو۔
ایک جگہ ارشاد ہے:
- وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ**
اور مسلمانوں تم سب اللہ کے سامنے توبہ کرو تا کہ فلاح پاؤ۔
ایک جگہ ارشاد ہے:
- وَاسْتَغْفِرْ لِذَنْبِكَ وَلِلْمُؤْمِنِينَ**
(اور مغفرت چاہو اے پیغمبر اپنی خطا کیلئے اور مؤمنین کے لئے۔)
- ۵- ذکر تَعَوُّذِ وَاِسْتِغَاذَةِ کے بارے میں حکم ربانی ہے:
- قُلْ أَعُوذُ بِرَبِّ الْفَلَقِ** الخ آپ کہئے کہ میں صبح کے مالک کی پناہ لیتا ہوں **قُلْ أَعُوذُ بِرَبِّ النَّاسِ** الخ آپ کہئے کہ میں لوگوں کے مالک کی پناہ لیتا ہوں۔
- ۶- ذکر بسملہ کے بارے میں ارشاد ربانی ہے:
- اقْرَأْ بِاسْمِ رَبِّكَ الَّذِي خَلَقَكَ**
اے پیغمبر آپ قرآن اپنے رب کا نام لے کر پڑھا کیجئے جس نے پیدا کیا۔

- ۷- ذکر حوقلہ کے بارے میں ارشاد فرمایا گیا:
- وَلَوْلَا إِذْ دَخَلْتَ جَنَّتِكَ قُلْتِ مَا شَاءَ اللَّهُ لَا قُوَّةَ إِلَّا بِاللَّهِ**
حدیث میں اس پر کلمہ **لَا حَوْلَ** کا مزید اضافہ ہے اس لئے مجموعی کلمہ **لَا حَوْلَ وَ لَا قُوَّةَ إِلَّا بِاللَّهِ** ہو جاتا ہے۔
- ۸- ذکر حسبنہ کے بارے میں ارشاد خداوندی ہے:
- فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ**
پھر اگر وہ روگردانی کریں تو آپ کہہ دیجئے کہ میرے لئے اللہ کافی ہے اسکے سوا کوئی معبود ہونے کے لائق نہیں ہے اسی پر بھروسہ کر لیا اور وہ بڑے بھاری عرش کا مالک ہے۔ اور فرمایا **قَالُوا حَسْبُنَا اللَّهُ وَنِعْمَ الْوَكِيلُ** اور کہا انہوں نے کہ ہم کو حق تعالیٰ کافی ہے اور وہی سب کام سونپ دینے کیلئے اچھا ہے۔
- ۹- ذکر تصلیہ کے بارے میں ارشاد حق ہے:
- يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا**
اے ایمان والو تم نبی پر صلوة و سلام بھیجا کرو۔
- بہر حال ان دس کلمات طیبات کیلئے قرآن نے مستقل باب قائم کر دیئے ہیں اور ان کی نہ صرف ترغیب ہی دی بلکہ حکم اور امر کیا ہے کہ انسان انھیں اپنا ورد و وظیفہ بنائے۔ پھر حدیث نبوی نے ان مخصوص اذکار کی تفصیلات پر روشنی ڈالی کہ ان کے فوائد اور ثمرات کیا ہیں، ان کے ورد کی مقدار کیا ہے اور ان کے پڑھنے کے اوقات کیا ہونے چاہئیں۔

کلمات عشرہ کے فضائل

کلمہ تسبیح:-

یعنی کلمہ تسبیح کے بارے میں نبی کریم صلی اللہ علیہ وسلم نے ارشاد فرمایا کہ جو شخص سو مرتبہ سبحان اللہ پڑھتا ہے تو اس کے نامہ اعمال میں ایک ہزار نیکیاں لکھی جاتی ہیں اور اس سے ایک ہزار برائیاں مٹادی جاتی ہیں۔ اس ذکر کا حاصل ہر عیب و نقص سے خدا کی پاکی بیان کرنا اور اس کے ہر کمال کو عیب سے پاک بتلانا ہے کہ اس کی حیات مثلاً موت کی آمیزش سے پاک ہے، اس کا علم جہل کی آمیزش سے بری ہے، اس کی قدرت عجز کی آمیزش سے پاک ہے وغیرہ۔ قرآن کریم نے اپنی سات سورتوں کو کلمہ تسبیح سے شروع فرما کر تسبیح الہی کی طرف توجہ دلائی ہے جیسے **سَبَّحَ لِلَّهِ** اور **يُسَبِّحُ لِلَّهِ** وغیرہ۔

نیز کائنات کی ہر ہر شے کے لئے تسبیح کا وظیفہ ثابت کیا ہے۔

وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ کوئی چیز ایسی نہیں جو اللہ کی تسبیح و تمجید نہ کرتی ہو مگر تم اس کی تسبیح کو نہیں سمجھتے، تو انسان تو زیادہ مستحق ہے کہ دن و رات اس کی تسبیح کرے۔

کلمہ تمجید:-

یعنی ذکر **الْحَمْدُ لِلَّهِ** کا حاصل۔ ہر کمال و خوبی کو اللہ کے لئے ثابت کرنا ہے۔ کیونکہ تعریف و ثنا کسی خوبی اور کمال ہی پر ہوتی ہے جب **الْحَمْدُ لِلَّهِ** کے معنی یہ ہیں کہ تمام تعریفیں اللہ ہی کیلئے ہیں تو اس کے صاف معنی یہ ہیں کہ سارے کمالات اور خوبیاں بھی اللہ ہی کے لئے ہیں۔ اس کا حاصل یہ نکلا کہ عالم میں جہاں بھی کوئی حسی یا معنوی خوبی ہے وہ اسی کی ذات بابرکات کی

خوبی کی کوئی جھلک ہے اس لئے جس کی بھی کوئی تعریف اور مدح کی جائے گی وہ درحقیقت اسی مخزن خوبی کی حمد و ثنا ہوگی پس **الْحَمْدُ لِلَّهِ** کے معنی یہ ہونے کہ تمام تعریفیں (خواہ کسی کیلئے کی جائیں بلا واسطہ ہوں یا بلا واسطہ) صرف اسی کے لئے ہیں اور اسی کے لئے سزاوار ہیں۔

چونکہ تسبیح کے ذریعہ ہر عیب سے خدا کی پاکی بیان کی جاتی ہے اور تمجید کے ذریعہ ہر کمال خدا کیلئے ثابت کیا جاتا ہے اور یہ دونوں باتیں آپس میں لازم و ملزوم ہیں کہ جو عیب سے پاک ہوگا وہ اپنی ذات سے تمام خوبیوں کا مالک ہوگا۔ اور جو ذاتی طور سے خوبیوں کا مالک ہوگا وہی ہر عیب سے پاک بھی ہوگا اس لئے دعاؤں میں یہ دونوں کلمے **سُبْحَانَ اللَّهِ** اور **الْحَمْدُ لِلَّهِ** عموماً ملے جلتے آتے ہیں جیسے **سُبْحَانَ اللَّهِ وَ الْحَمْدُ لِلَّهِ** اور **سُبْحَانَ اللَّهِ وَ بِحَمْدِهِ** اور **فَسَبِّحْ بِحَمْدِ رَبِّكَ** اور **فَسُبْحَانَ اللَّهِ حِينَ تُمْسُونَ وَ حِينَ تُصْبِحُونَ وَ لَهُ الْحَمْدُ فِي السَّمَوَاتِ وَ الْأَرْضِ عَشِيًّا وَ حِينَ تُظْهِرُونَ سَوْمَ اللَّهِ** کی تسبیح کیا کرو شام و صبح اور تمام آسمان اور زمین میں اسی کی حمد ہوتی ہے اور بعد زوال اور ظہر کے وقت کہیں یہ تسبیح تہلیل کے ساتھ بھی جمع کر کے لائی گئی ہے جیسے ارشاد ہے۔

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ۔

آپ کے سوا کوئی معبود نہیں میں ہوں ظالموں میں سے۔

اسی کو عرف شریعت میں آیت کریمہ کہتے ہیں جس میں تسبیح و تہلیل دونوں جمع ہیں اور یہ ایک مستقل کلمہ ذکر ہے جسے کلمہ کریمہ کہنا چاہئے۔ اس کے بارے میں صحیح بخاری میں حدیث آئی ہے کہ یہ دو کلمے زبان پر ہلکے ہیں مگر میزان اعمال میں بھاری ہیں اور اللہ کے یہاں محبوب تر ہیں اس لئے اگر ہم اسے کلمہ طیب کہیں تو بجا ہے۔

حمد الہی کے بارے میں حدیث شریف میں فرمایا گیا ہے کہ روز قیامت جو لوگ سب سے پہلے جنت کی طرف بلائے جائیں گے وہ وہ لوگ ہوں گے جو عیش و مصیبت (دونوں حالتوں میں) اللہ کی حمد کیا کرتے تھے۔

کلمہ توحید:-

یعنی لا الہ الا اللہ کے ذکر کا حاصل خدا کی یکتائی ذات و صفات میں اور تنہا بلا شریک عقیدے صرف اسی کا اللہ و معبود ہونا ثابت کرتا ہے یعنی کوئی بھی اس کے سوا ایسا نہیں جسے حاکم مطلق اور معبود مطلق مانا جائے اور اس کے سامنے بلا پس و پیش ہمہ تن ذلت بن کر سر تسلیم خم کر دیا جائے کیونکہ اللہ کے معنی اس ذات بابرکات کے ہیں جو ذاتی طور پر بلا عطائے غیر تمام کمالات کا سرچشمہ ہے اس کا کمال کسی کا دیا ہوا اور بخشا ہوا نہیں کہ اس کے چھن جانے اور زوال کا سوال پیدا ہو، بلکہ خود اس کا اپنا خانہ زاد ہے اس لئے وہ ازل سے ہے ابد تک رہے گا۔ نہ اول میں کمال اس سے جدا تھا، نہ آخر میں جدا ہو سکتا ہے۔ پس ذات و صفات وغیرہ میں موت و فنا یا زوال کا مزہ تو وہ چھلکے جس کی نہ ذات اپنی ہونہ زندگی اپنی بلکہ دوسرے کی دی ہوئی ہو کہ وہ جیسے دی جاسکتی تھی ویسے ہی لی بھی جاسکتی ہے سب وہاں وجود اپنا، زندگی اپنی، وجودی کمالات اپنے تو پھر دینے لینے والا کون؟ کہ اندیشہ فنا و زوال ہو۔ پس وجود بھی اس کا ازلی وابدی حیات بھی ازلی وابدی علم بھی ازلی وابدی اور تمام کمالات ازلی وابدی اور جب یہ صورت حال اس کے سوا اور کسی کی نہیں، سب کے پاس جو کچھ ہے عارضی اور مستعار ہے جو اسی کا دیا ہوا ہے اور رات دن آتا اور جاتا رہتا ہے تو پھر تنہا وہی اپنی ذات اور صفات و کمالات میں یکتا بے مثل بے نظیر اور لا شریک لہ ہوگا کوئی دوسرا اس جیسا نہیں ہو سکتا اور اسی لئے انتہائی ذلت جس کے معنی عبادت کے ہیں تنہا اسی کے سامنے اختیار کی جاسکتی ہے۔ پس ہاتھ و پیر اپنی تو توں سمیت دماغ اپنے حواس سمیت اور قلب اپنے علوم و اخلاق سمیت اسی کے سامنے ہمہ وقت سر بسجود اور عبادت گزار ہوگا یہی حاصل ہے ذکر لا الہ الا اللہ کا کہ کوئی بھی اللہ کے سوا معبود نہیں ہے کہ اسے یکتا اور لا شریک مانا جائے اور صرف اس کے آگے سر نیاز خم کیا جائے۔

اس ذکر سے انسانی نفس میں غنا و استغنا پیدا ہوتا ہے اور انسانیت ہر ایک اپنی جیسی مخلوق سے بے پروا اور اس کی قید و بند سے آزاد ہو جاتی ہے بلکہ پھر دنیا اس کی محتاج ہو جاتی ہے۔ حضرت موسیٰ علیہ السلام نے عرض کیا کہ خداوند مجھے کوئی ایسی چیز سکھلا دیجئے کہ میں اسکے ذریعہ آپ کو یاد کیا کروں اور دعا مانگا کروں فرمایا کہ موسیٰ لا الہ الا اللہ پڑھا کرو۔ عرض کیا کہ الہی یہ کلمہ تو آپ کے سارے ہی بندے کہتے ہیں میں تو کوئی مخصوص ذکر چاہتا ہوں جسے آپ میرے ہی لئے خاص کر دیں۔ فرمایا کہ اے موسیٰ اگر ساتوں آسمان اور ان کی آبادیاں اور اس کے ساتھ ساتوں زمینیں اگر ایک پلڑے میں رکھی جائیں اور لا الہ الا اللہ ایک پلڑے میں تو لا الہ الا اللہ ہی کا پلڑا بھاری رہے گا۔

نیز نبی کریم صلی اللہ علیہ وسلم نے ارشاد فرمایا کہ جو بندہ اخلاص سے لا الہ الا اللہ پڑھتا ہے تو آسمان کے دروازے کھول دئے جاتے ہیں یہاں تک کہ یہ کلمہ عرش تک پہنچتا ہے یعنی اس کے اجر و ثواب سے یہ ساری فضا عرش سے فرش تک لبریز ہو جاتی ہے۔

کلمہ ربکبیر:-

اس ذکر کا حاصل ہر چیز پر اللہ کی بڑائی ثابت کرنا ہے یعنی جس طرح وہ بلحاظ حقیقت اپنی ذات پاک سے بڑا ہے اسی طرح وہ بلحاظ نسبت ہر بڑی سے بڑی چیز سے بھی بڑا ہے اور ہر چیز جو اس کے سوا ہے اس سے چھوٹی اور اس کی نسبت سے حقیر و ذلیل ہے۔ اس ذکر کے ورد سے انسان میں عظمت و بڑائی پیدا ہوتی ہے اور ہر چیز اسے اپنے سے بڑا ماننے لگتی ہے۔

حدیث شریف میں ہے کہ ”اللہ اکبر“ کا ثواب زمین و آسمان کے درمیانی فضاء کو بھر دیتا ہے۔ یہ چاروں کلمے سُبْحَانَ اللَّهِ، الْحَمْدُ لِلَّهِ لَا إِلَهَ إِلَّا اللَّهُ وَاللَّهُ أَكْبَرُ اپنی نوعیت کے لحاظ سے اللہ کی حمد و ثنا پر مشتمل ہیں اور اللہ کی عظمت و جلال کا مخصوص نقشہ پیش کرتے ہیں اس لئے احادیث نبویہ صلی اللہ علیہ وسلم میں ان کے مجموعہ کی مخصوص شان و

منقبت فرمائی گئی ہے نبی کریم صلی اللہ علیہ وسلم نے فرمایا کہ ”جنت چٹیل میدان ہے اسکے درخت اور باغات یہی کلمات ہیں“ اور حضور صلی اللہ علیہ وسلم نے فرمایا کہ جس شخص نے **سُبْحَانَ اللَّهِ** صبح کو سومرتبہ اور شام کو سومرتبہ کہا تو وہ ایسا ہے جیسے اس نے سو حج کئے اور جس نے الحمد للہ صبح کو سومرتبہ اور شام کو سومرتبہ کہا تو وہ ایسا ہے جیسے اس نے سو غازیوں کو سو گھوڑوں پر جہاد فی سبیل اللہ کیلئے سوار کر دیا اور جس نے **لَا إِلَهَ إِلَّا اللَّهُ** صبح کو سومرتبہ اور شام کو سومرتبہ کہا تو ایسا ہے جیسا کسی نے سوغلام (جو بنی اسمعیل سے ہوں) آزاد کر دیئے اور جس نے **اللَّهُ أَكْبَرُ** صبح کو سومرتبہ اور شام کو سومرتبہ کہا تو اس دن میں کوئی بھی اس سے زیادہ اجر و ثواب لے نہیں آئیگا سوائے اس کے جو یہی کلمہ پڑھے یا اس سے زیادہ کچھ پڑھ لے۔

نیز حدیث نبوی صلی اللہ علیہ وسلم میں ارشاد فرمایا گیا ہے کہ آپ صلی اللہ علیہ وسلم ایک سوکھے ہوئے درخت پر سے گزرے اور آپ نے اس پر لاٹھی ماری جس سے اس درخت کے خشک پتے جھڑ کر بکھر گئے تو فرمایا کہ **سُبْحَانَ اللَّهِ. الْحَمْدُ لِلَّهِ لَا إِلَهَ إِلَّا اللَّهُ وَاللَّهُ أَكْبَرُ** بھی اسی طرح بندے کے گناہوں کو جھاڑ دیتے ہیں جیسے اس درخت کے پتے جھڑ گئے۔

کلمہ استغفار و توبہ:-

اس کلمہ کا حاصل گناہوں اور صعوبتوں کا میل کچیل زائل کر کے نفس کو پاک و صاف کرنا اور اللہ سے بخشش مانگ کر شرمساری کے ساتھ اس کی جناب میں اعتراف تصور کرنا ہے اس ذکر کی خاصیت یہ ہے کہ نفس کی گھٹن اور کدورت زائل ہوتی ہے نفس سے سرکشی اور بغاوت کا جذبہ ختم ہو جاتا ہے اور اس میں اللہ سے حیا پیدا ہو جاتی ہے جس سے آدمی باسانی نیک اعمال کی راہ لگ لیتا ہے۔ ارشاد نبوی صلی اللہ علیہ وسلم ہے کہ گناہ سے توبہ کرنے والا ایسا ہے جیسے اس نے کوئی گناہ کیا ہی نہ تھا۔ یعنی توبہ سے پاک و صاف ہو جاتا ہے۔ استغفار کے بارے میں نبی کریم صلی اللہ علیہ وسلم فرماتے ہیں کہ میرے دل پر ایک

گھٹن لائی جاتی ہے اور میں دن بھر میں سومرتبہ استغفار کرتا ہوں۔

نیز ارشاد نبوی صلی اللہ علیہ وسلم ہے کہ حق تعالیٰ شب میں اپنا ہاتھ پھیلاتے ہیں عطاء و بخشش کے لئے تاکہ دن میں گناہ کرنے والا توبہ کر لے اور دن میں ہاتھ پھیلاتے ہیں تاکہ رات کا گناہ کرنے والا توبہ کر لے۔ اور یہ عمل جاری رہے گا یہاں تک کہ آفتاب مغرب سے طلوع کرے (یعنی قیامت قائم ہو جائے اور توبہ کا دروازہ بند ہو جائے۔) حدیث میں ارشاد ہے کہ زندوں کا ہدیہ مردوں کے لئے استغفار ہے کہ وہ اپنے ساتھ ان کے لئے بھی اللہ سے بخشش مانگیں۔ حضور صلی اللہ علیہ وسلم نے ارشاد فرمایا کہ اللہ تعالیٰ کسی نیک بندے کا درجہ و مقام بلند کریں گے تو وہ عرض کرے گا کہ الہی یہ رتبہ مجھے کیسے مل گیا؟ باری تعالیٰ فرمائیں گے کہ تیرے بیٹے کی استغفار کی بدولت جو اس نے تیرے لئے کیا یعنی ہم سے تیرے لئے مغفرت مانگی۔ اور نبی امی صلی اللہ علیہ وسلم نے ارشاد فرمایا کہ ان لوگوں کے لئے خوشخبری ہو جن کے نامہ اعمال میں استغفار کثرت سے ہوگا۔

کلمہ تَعُوذُ وَاسْتِعَاذَةُ:-

اس کلمہ کا حاصل آفات دنیا و عقبی سے بچاؤ اور تحفظ اللہ سے مانگنا ہے کیوں کہ جو آفات ہمارے قبضہ قدرت سے باہر ہوں ان سے بچنے کیلئے اس کے سوا چارہ کار کچھ نہیں کہ اس ذات کے دامن میں پناہ لی جائے جس کے قبضہ میں ہم بھی ہوں اور آفتیں بھی ہوں۔ اسی لئے دنیا میں جس قدر بھی فتنے اور آفتیں ہو سکتی ہیں ان سب سے پناہ مانگنے کے صیغے احادیث میں اختیار فرمائے گئے ہیں جیسے جُبْن، کَسَل، شَرَاعِدَاء، غَم، الْم، بِمَارِيَاں، قَرْض، گناہ، تَلْکِبْر، بَجَل، فِقْر و فَاقِد، عَذَاب نَار، عَذَاب قَبْر، فِتْنَةُ دَجَال، فِتْنَةُ اَوْلَاد، فِتْنَةُ نِسَاء، علم غیر نافع، سخت دلی، غَضَبِ اَلْهٰی، ظَلَم، بَدَاخِلَاتِی، بُرِی مَوْت، نَاگہَانِی مَصِیْبَت، شَرَفْنَفْس، شَرِیْطَان، قَهْر رَجَال، غَلْبَةُ دُشْمَنِ، شَتَاتِ اَعْدَاء و غیرہ سے پناہ مانگی گئی ہے لیکن اس پر تَعُوذُ کا جو کلمہ حاوی اور

شامل ہے وہ یہ ہے۔ **أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ** (میں اللہ سے پناہ مانگتا ہوں ہر اس چیز کے شر سے جو اللہ نے پیدا فرمائی ہے) حدیث شریف میں ہے کہ جو شخص دن میں تین مرتبہ تعوذ کا یہ کلمہ پڑھے گا تو وہ اس دن کی تمام آفتوں سے محفوظ رہے گا۔ اور ایسے ہی رات کو تین مرتبہ پڑھنے سے رات کی آفات سے بچا رہے گا۔

کلمہ بلسلمہ :-

اس ذکر کا حاصل یہ ہے کہ کوئی کام اور کوئی وقت اللہ کا نام لئے بغیر شروع نہ کیا جائے تاکہ بندہ کا ہر کام اور ہر ساعت بابرکت اور حقیقی معنی میں آخرت تک کارآمد ہو جائے۔ کھانا پکاؤ تو **بِسْمِ اللَّهِ** سے ابتداء کرو، کپڑا پہنو تو **بِسْمِ اللَّهِ** کہہ کر پہنو، گھر سے نکلو تو **بِسْمِ اللَّهِ** کہہ کر، گھر کا دروازہ بند کرو، کھولو تو **بِسْمِ اللَّهِ** کہہ کر کھولو۔

غرض کہ ہر کام کا آغاز نام حق جل مجدہ سے کرو تاکہ وہ بابرکت ہو جائے حتیٰ کہ آغاز نبوت بھی جو خود بذاتہ معدن برکت تھا **بِسْمِ اللَّهِ** ہی کی وحی سے شروع کیا گیا اور **اقراء باسم ربك الذي خلق** سب سے پہلے وحی ہوئی۔

حدیث شریف میں فرمایا گیا کہ **كُلُّ أَمْرٍ ذِي بَالٍ لَمْ يَبْدَعْ بِبِسْمِ اللَّهِ فَهُوَ أَقْطَعُ** (جو کام بھی بسم اللہ سے شروع نہ کیا جائے وہ خالی از برکت ہے پائیدار نہیں) اس بسم اللہ کے ذکر میں جامع ترین ذکر یہ کلمہ ہے **بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ** شروع اس اللہ کے نام سے کہ جس کے نام کے ہوتے ہوئے کوئی چیز زمین کی ہو یا آسمان کی نقصان نہیں پہنچا سکتی اور وہ سننے اور جاننے والا ہے۔ ابان بن عثمان رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس نے یہ کلمہ **بِسْمِ اللَّهِ الَّذِي خَلَقَ** صبح و شام میں تین تین مرتبہ پڑھ لیا تو اسے کوئی چیز نقصان نہ پہنچا سکے گی۔

کلمہ حوقلہ :-

اس ذکر کا حاصل یہ ہے کہ عالم کی ہر چیز سے قوت و طاقت کی نفی کر کے یعنی ہر چیز کو عاجز و بے بس جان کر صرف اللہ کو طاقت و قوت والا سمجھا جائے کہ تمام قوتوں کا سرچشمہ وہ ہی ہے کوئی مخلوق بھی اپنی ذاتی قوت سے کسی چیز پر حاوی اور غالب نہیں ہے۔ اس ذکر کے ورد سے آدمی پر اپنی بے چارگی اور بے بسی منکشف ہوتی ہے اس کا غرور ختم ہو جاتا ہے اور وہ صرف اللہ کی طاقت پر بھروسہ کر کے کام کرنے کا عادی ہو جاتا ہے جس سے غیبی مدد اس کے شامل حال ہو جاتی ہے۔

حدیث شریف میں ہے کہ کثرت سے **لَا حَوْلَ وَلَا قُوَّةَ إِلَّا بِاللَّهِ** پڑھا کرو کہ جنت کے خزانوں میں سے ایک خزانہ ہے اور فرمایا گیا کہ یہ کلمہ ننانوے امراض کا علاج ہے جس میں ہلکے درجہ کا مرض غم و الم ہے۔ ظاہر ہے کہ جب ہلکے درجہ کا مرض جو اس سے زائل ہوتا ہے غم و الم ہے جسے ہم سب سے بڑا اور گہرا مرض جانتے ہیں اور سارے امراض کو اس سے ہلکا سمجھتے ہیں تو خیال کر لیا جائے کہ یہ لا حول اور کتنے بڑے بڑے لا علاج امراض کو زائل کر دیتا ہوگا۔

اور حضور صلی اللہ علیہ وسلم نے ارشاد فرمایا کہ جب بندہ یہ کلمہ پڑھتا ہے تو حق تعالیٰ فرماتا ہے کہ **أَسْلَمَ عَبْدِي وَاسْتَسَلَمَ** (میرا بندہ مطیع و فرمانبردار بن گیا اور اس نے راہ تسلیم و رضا اختیار کر لی)

کلمہ حسینہ :-

اس ذکر کا حاصل اپنے حق کو حق تعالیٰ پر ڈال دینا اور اس پر کلی توکل و اعتماد اس طرح کرنا جیسے ایک شیر خوار بچہ اپنی ماں پر کامل بھروسہ کر کے اپنا کل نفع و ضرر ماں ہی سے متعلق سمجھتا ہے حتیٰ کہ اگر وہ مارتی بھی ہے تب بھی اسی کی گود کی طرف دوڑتا ہے کہ میرے لئے اس آغوش

کے سوا کوئی پناہ گاہ نہیں۔ اس ذکر سے قلب کی قوت بڑھتی ہے غیر اللہ کا خوف و خطر دل سے نکل جاتا ہے مصیبتیں نعمتوں سے بدل جاتی ہیں اور آدمی بد حالی سے نکل کر خوش حالی کی طرف لوٹ جاتا ہے۔ چنانچہ حضرات صحابہؓ نے جب کہ غزوہ حراء الاسد میں انہیں دشمنوں کے ساز و سامان سے ڈرایا گیا اور انہوں نے یہ کلمہ دل سے کہا تو منجانب اللہ ان پر یہ انعام کیا گیا کہ **فَانْقَلَبُوا بِنِعْمَةِ مِّنَ اللّٰهِ وَفَضْلِ لَّمْ يَمَسَّسَهُمْ سُوءٌ** (تو وہ خدا کی نعمت اور فضل سے بھرے ہوئے لوٹے اور ان کو کوئی ناگواری ذرا بھی پیش نہیں آئی) جس سے واضح ہوا کہ **حَسْبَنَهُ** اور توکل کا ثمرہ انقلاب ہے شر سے خیر کی طرف اور مصیبت سے نعمت کی طرف۔

کلمہ تصلیہ :-

اس ذکر کا حاصل جس کا نام درود شریف ہے تمام جہانوں کے مربی اعظم اور محسن اکرم جناب رسول اللہ صلی اللہ علیہ وسلم کا حق پہنچانا اور آپ صلی اللہ علیہ وسلم کی ذات اقدس کے ساتھ غلامانہ تعلق کو ترقی دے کر حضور صلی اللہ علیہ وسلم کے ساتھ خصوصی نسبت پیدا کرنا ہے تاکہ اس نسبت کے سبب سے ایک طرف تو حضور صلی اللہ علیہ وسلم کو ہم گنہگار امتیوں کی طرف توجہ خصوصی ہو جائے اور ایک طرف حق تعالیٰ کی عنایت خاص ہم پر منعطف ہو جائے۔ چنانچہ حدیث شریف میں ارشاد ہے کہ جو شخص مجھ پر ایک دفعہ درود پڑھتا ہے اللہ تعالیٰ اس پر دس دفعہ درود پڑھتے ہیں اور اس کی دس خطائیں نظر انداز کی جاتی ہیں اور اسکے دس درجے بلند کئے جاتے ہیں اور بعض روایات میں ہے کہ اللہ تعالیٰ اور اس کے فرشتے اس ایک دفعہ درود بھیجنے والے پر ستر دفعہ درود پڑھتے ہیں۔ بعض احادیث میں ہے کہ جس دعا کے اول میں درود شریف پڑھ لیا جائے تو وہ دعا قبول ہو جاتی ہے۔ یہ تو اللہ کی توجہ ہے کہ جب کوئی شخص مجھ پر درود و سلام پڑھتا ہے تو میری روح مجھ پر لوٹائی جاتی ہے تاکہ میں جواب سلام دیتا ہوں یعنی میں بھی اپنے اس امتی پر صلوة و سلام بھیجتا ہوں۔ ظاہر ہے

کہ اس سے بڑھ کر توجہ خاص اور کیا ہو سکتی ہے؟
غرض درود شریف سے نسبت عبودیت بھی مضبوط ہوتی ہے اور نسبت سنیہ بھی مستحکم ہوتی ہے۔

کلمات عشرہ کے ذکر کے اوقات :-

ان اذکار کو معمول بنانے کیلئے انھیں دو وقت پر منقسم کر لینا چاہئے صبح اور شام۔ صبح کو بعد نماز فجر اور شام کو بعد نماز مغرب یا بعد نماز عشاء جس میں جو شخص اپنی سہولت اور بھلاؤ محسوس کرے ان میں سے بعض اذکار صبح شام دونوں وقت کئے جائیں گے اور بعض صرف صبح کو اور بعض صرف شام کو تفصیل یہ ہے۔

دونوں وقت ادا کرنے کے اذکار :-

- ۱- اولاً صبح اور شام کلمہ بسملہ
بِسْمِ اللّٰهِ الَّذِي لَا يَضُرُّعَ اِسْمُهُ شَيْئٌ فِي الْاَرْضِ وَلَا فِي السَّمَاءِ وَهُوَ السَّمِيعُ الْعَلِيمُ ط۔
تین تین بار پڑھا جائے، حدیث شریف میں اس کی یہی مقدار آئی ہے۔
- ۲- اس کے بعد صبح اور شام کلمہ استعاذہ **اَعُوْذُ بِكَلِمَاتِ اللّٰهِ التَّامَّاتِ مِنْ شَرِّ مَا خَلَقَ** تین تین بار پڑھا جائے کہ اس کی بھی یہی مقدار حدیث میں ارشاد فرمائی گئی ہے۔
- ۳- اس کے بعد کلمہ **تَجْدِ سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَاللّٰهُ اَكْبَرُ** وقفاً و قلاً **لا حول ولا قوة الا باللّٰه العلی العظیم** صبح اور شام ایک ایک سو مرتبہ پڑھا جائے اس کی یہی مقدار از روئے حدیث

نبوی ثابت ہے۔

۴۔ اس کے بعد کلمہ استغفار **اَسْتَغْفِرُ اللّٰهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَ اتُّوبُ إِلَيْهِ** صبح و شام ایک ایک سو مرتبہ پڑھا جائے اس کی بھی یہی مقدار حدیث صرف میں وارد ہوئی ہے۔

۵۔ اس کے بعد کلمہ درود شریف **اللّٰهُمَّ صَلِّ عَلٰى سَيِّدِنَا مُحَمَّدٍ وَعَلَىٰ اٰلِ سَيِّدِنَا مُحَمَّدٍ بَعْدَ كُلِّ مَعْلُومٍ لَكَ**۔ صبح شام ایک ایک سو مرتبہ پڑھا جائے گو اس کی کوئی مقدار خاص احادیث سے ثابت نہیں مگر اس کی کثرت کی فضیلت بہت سی احادیث سے ثابت ہے اس لئے مشائخ نے اس کی مقدار بھی صبح و شام سو سو مرتبہ رکھی ہے۔

صرف صبح کے اذکار:-

۶۔ ان پانچوں کلموں کے ذکر کے ساتھ کلمہ تحسین **سُبْحَانَ اللّٰهِ وَبِحَمْدِهِ سُبْحَانَ اللّٰهِ الْعَظِيمِ** صرف صبح کو ۴۱ مرتبہ پڑھا جائے۔

۷۔ اس کے بعد کلمہ حوقلہ **لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ** ۴۱ بار پڑھا جائے۔

صرف شام کے اذکار:-

۸۔ پھر انہی اوپر والے پانچ کلموں کے ساتھ شام کو کلمہ حسبنہ **حَسْبُنَا اللّٰهُ وَنِعْمَ الْوَكِيلُ** ۴۱ مرتبہ (صرف شام) کو پڑھا جائے۔

۹۔ پھر کلمہ تکریم (آیت کریمہ) **لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ** صرف شام کو ۴۱ مرتبہ پڑھا جائے۔

جو حضرات قلت وقت یا کثرت مشاغل یا ضعف کے سبب اختصار چاہیں وہ صبح شام اوپر والے پانچ کلمات پر قناعت کریں انہیں ترک نہ کریں البتہ یہ اختیار ہے کہ ابتداء میں صرف پانچ کلمات صرف صبح شام پڑھیں اور طبیعت کے خوگر اور متحمل ہو جانے کے بعد رفتہ رفتہ آخر کے چار اذکار بھی ملا لیں۔

اور اگر کوئی شخص اپنے غیر معمولی مشاغل کی وجہ سے ابتداءً ان پانچ اذکار کی مقدار بھی پوری نہ کر سکے تو اس کے لئے اول کے دو کلموں کی تعداد تین تین رکھ کر بقیہ کلمات ذکر کو دس دس مرتبہ پڑھ لیا کرے تو حکم میں سو سو ہی کے ہو جائیں گے کیونکہ شریعت اسلام نے ہر نیکی کا ثواب دس گنا رکھ کر ایک نیکی کو دس نیکی شمار کیا ہے تو اس طرح فضل خداوندی سے یہ دس قائم مقام سو کے ہو جائیں گے اور گویا وہ شخص ہر کلمہ کو سو سو مرتبہ ہی پڑھنے والا شمار کیا جائے گا۔ پس یہ مختصر معمول ہر فارغ اور مشغول آدمی باسانی نبھا سکتا ہے البتہ یہ ضرور ہے کہ جسے راہ سلوک طے کرنی ہو تو وہ انہی مقداروں کو پورا کرے جو اوپر کے نمبروں میں لکھی گئی ہے۔ مگر ساتھ ہی جو یہ مختصر راستہ اختیار کرے اور دس دس ہی کے عدد پر اکتفا کرے اس کے لئے بھی مناسب یہ ہے کہ ہفتہ میں کم از کم ایک دن مثلاً شب جمعہ یا روز جمعہ مقرر کر کے اس میں یہ اذکار اسی اصلی عدد کے ساتھ پڑھ لیا کرے اس سے امید بڑھ جائے گی کہ وہ روزانہ اسی عدد کا عادی ہو جائے اور بعد چنداں سے نبھانے کی توفیق ہو جائے۔

اذکار عامہ:-

ذکر تلاوت قرآن کریم۔ ہاں پھر ان تمام اذکار پر جو چیز مستولی اور چھائی ہوئی ہے اور ان سارے اذکار کا سر منشاء اور سرچشمہ وہ تلاوت قرآن شریف ہے جو افضل الاذکار ہے اور بھص حدیث حق تعالیٰ سے بات چیت کرنا ہے اور انتہائی قرب کا ذریعہ ہے۔ حدیث میں ہے کہ جو مومن قرآن پڑھتا ہے اس کی مثال ترنج کی سی ہے کہ خوشبو بھی پاکیزہ ہے اور

مزرہ بھی عمدہ ہے اور جو مومن قرآن نہیں پڑھتا ہے اس کی مثال کھجور کی سی ہے کہ مزرہ تو عمدہ ہے مگر خوشبو نہیں ہے جو پھیلے اور دوسروں کو منتفع کرے۔ اسکے علاوہ اگر آدمی فتنوں سے بچنا چاہتا ہے تو اس کا واحد علاج تلاوت قرآن ہے۔ سمجھ کر پڑھے گا تو بصیرت کے ساتھ فتنوں سے محفوظ رہے گا اور بے سمجھے بھی اگر تلاوت کرے گا تو کم از کم اس تاثیر اور برکت سے عملاً فتنوں سے بچا رہے گا، خواہ اسے اس تحفظ و برکت کی خبر بھی نہ ہو۔

نیز حدیث میں ہے کہ قرآن شریف کی ہر آیت جنت کا ایک درجہ ہے محشر میں حافظ سے کہا جائے گا کہ تلاوت کرتا جا اور درجات میں ترقی کرتا جا۔ حدیث میں ہے کہ نماز میں قرأت قرآن افضل ہے نماز سے باہر کی قرأت سے اور نماز سے باہر کی قرأت افضل ہے، تسبیح و تکبیر کے ذکر سے اچھ اس لئے اگر تلاوت قرآن کریم نماز میں کی جائے تو بہتر ہے جب کہ آدمی حافظ قرآن ہو مثلاً تہجد کی آٹھ رکعتوں میں یا بعد مغرب او ایمن کی چھ رکعتوں میں۔ حدیث میں فرمایا گیا ہے کہ قلوب پر اسی طرح زنگ آتا ہے جیسے لوہے پر جب کہ لوہے کو پانی لگ جائے اور زنگ زدہ دلوں کی جلاء ذکر موت کی کثرت اور تلاوت قرآن ہے۔ بہر حال مذکورہ اذکار عشرہ کے ساتھ یہ افضل الاذکار یعنی تلاوت کلام ربانی بھی لازم کر لی جائے جو کم از کم ایک پارہ یومیہ ہونی چاہئے ورنہ جس قدر بھی روزانہ نبھ سکے اتنی ہی تلاوت کر لی جائے۔ قرآن پاک نے اس ذکر تلاوت کا بھی امر فرمایا ہے۔ ارشاد ربانی ہے **وَرَتِّلِ الْقُرْآنَ تَرْتِيلاً** اور قرآن کو صاف صاف پڑھو اور ارشاد ہے **فَاقْرَأْ وَ** **مَاتَبَسَّرَ مِنَ الْقُرْآنِ** (جتنا آسان ہو قرآن پڑھو)۔

ذکر دعا و سوال :-

اس کے علاوہ ایک اہم ذکر دعا و سوال بھی ہے جس کا قرآن نے بڑے اہتمام کے ساتھ امر فرمایا ہے ارشاد ہے **وَقَالَ رَبُّكُمْ ادْعُونِي أَسْتَجِبْ لَكُمْ** اور تمہارے پروردگار

نے فرمادیا ہے کہ مجھ کو پکارو میں تمہاری درخواست قبول کروں گا۔ اس لئے دعاء کثرت سے کی جائے اور اس کی عمدہ صورت یہ ہے کہ مناجات مقبول پاس رکھی جائے اور روزانہ اس کا ایک جو ب پڑھ لیا جائے جس میں حدیث شریف کی دعائیں جمع کر کے سات دنوں پر تقسیم کر دی گئی ہیں اس لئے روزانہ صبح کے معمولات سے فارغ ہو کر یہ حزب پڑھا جائے۔

ذکر اسماء حسنیٰ :-

پھر اس دعا و پکار میں اعلیٰ ترین دعا و پکار وہ ہے جو اسمائے حسنیٰ کے ذریعہ سے ہو جس کے بارے میں امر الہی ہے **وَلِلَّهِ الْأَسْمَاءُ الْحُسْنَىٰ فَادْعُوهُ بِهَا** (اور اللہ کے پاک نام ہیں ان کے ذریعہ اللہ کو پکارو) پس اللہ کو اس کے اسماء حسنیٰ کے ساتھ اس سے دعائیں مانگنا بھی ذکر مطلوب ہو جس کے لئے عمدہ صورت یہ ہے کہ اللہ تعالیٰ کے ننانوے نام جو حدیثوں میں آئے ہیں یاد کر لیے جائیں اور بچوں کو یاد کرا دیئے جائیں اور روزانہ نہیں تو کم از کم ہفتہ میں ایک بار پڑھ لیا جائے۔ چونکہ ذکر اسماء حسنیٰ اور ذکر دعا و سوال اور ذکر تلاوت متعین اور مخصوص کلمہ نہ تھا اس لئے ہم نے ان تین اذکار کا تذکرہ اذکار عشرہ میں نہیں کیا لیکن عملاً ان کو لازم کر لینا چاہئے۔

شجرہ مشائخ :-

جس طرح فیضان الہی ہم تک جناب رسول اللہ صلی اللہ علیہ وسلم کے طفیل اور توسل سے پہنچا ہے اور اسی لئے آپ تمام عالم بشریت کے محسن اعظم و مربی اکبر ہیں اور اسی احسان عظیم کو پہنچانے اور ماننے کے لئے درود شریف رکھا گیا ہے جس سے حضور صلی اللہ علیہ وسلم کے ذکر مبارک کے علاوہ بارگاہ خداوندی میں توسل اور قرب و قبول بھی مقصود ہے چنانچہ اسی بنا پر دعا کے اول و آخر درود شریف پڑھنے کا حکم اور اس سے دعا کی مقبولیت کا

وعدہ احادیث میں کیا گیا ہے۔ ٹھیک اسی طرح فیضانِ نبوت ہم تک نابانِ نبوت اور وارثانِ رسالت کے واسطہ اور وسیلہ سے پہنچا ہے بالخصوص فیضانِ اخلاق و کمالات باطن کے پہنچنے کا واسطہ اور وسیلہ مشائخِ طریقت کے سوا دوسرا نہیں جو ان کمالات میں خلفائے نبوی صلی اللہ علیہ وسلم اور نبوت کے بعد آپ کے سچے وارث ہیں، بنا بریں رسول اکرم صلی اللہ علیہ وسلم کے بعد یہی حضرات امت کے محسن اور مربی مانے گئے ہیں اس لئے اس احسان کو پہچاننے اور ماننے نیز قرب خداوندی اور نسبتِ نبویؐ ڈھونڈنے کے لئے ان کا تذکرہ بھی شامل طاعت اور ذکر اللہ ہی شمار کیا گیا ہے (کہ یہی لوگ حدیثِ نبویؐ **إِذَا ذَكَرَ اللَّهُ ذَكَرُوا وَإِذَا ذُكِرُوا ذَكَرَ اللَّهُ**) جب اللہ کا ذکر کیا جاتا ہے تو ان لوگوں کا بھی ذکر زبان پر آتا ہے اور جب ان کا ذکر کیا جاتا ہے تو اللہ کا ذکر زبان پر آتا ہے) کے سچے مصداق ہیں گویا۔

خاصانِ خدا خدا نہ باشند

لیکن زخدا جدا نہ باشند

اور اس ذکر کی صورت مشائخ نے شجرہ پڑھ لینا تجویز کی ہے جو اکابر طریق کا معمول رہا ہے۔ بنا بریں شجرہ چشتیہ مولفہ شیخ المشائخ سید الطائفہ مرشدنا حضرت شاہ حاجی امداد اللہ تھانوی ثم مہاجر مکی قدس اللہ سرہ العزیز کا پڑھنا بھی معمول بنا لیا جائے۔ خواہ روزانہ یا حسب ذوق و شوق دوسرے تیسرے دن۔

خاتمہ:-

بہر حال ذکر اللہ ہی وہ چیز ہے جس سے عالم بھی زندہ رہے گا، ذاکر بھی زندہ رہے گا اور اس کا عمل بھی زندہ رہے گا۔ پس اگر یہ ساری زندگیاں مطلوب ہیں تو ذکر اللہ پر دوام کیا جائے اور اسے جزو زندگی بنا لیا جائے جو سلف کا طریقہ رہا ہے، اور ہر دور میں سچے

اور پختہ کار مسلمانوں کا رہا ہے۔ اس کو چھوڑ کر مسلمان کتنی ہی رسمی ترقیات کر لیں اللہ کے یہاں اس کی کوئی وقعت نہیں ہے۔ اللہ تعالیٰ ہم سب کو توفیق عمل عطا فرمائے اور خاتمہ ایمان پر کرے۔ آمین یا رب العالمین
وَاللَّهُ الْمَوْفِقُ وَالْمُسْتَعَانُ وَعَلَيْهِ التُّكْلَانُ

(نوٹ):- اس کتاب میں حضرت حکیم الاسلام مولانا قاری محمد طیب صاحب سابق مہتمم دارالعلوم دیوبند کے معمولات یومیہ اور دعائیں شامل ہیں۔

احقر محمد سالم قاسمی

(مہتمم دارالعلوم وقف دیوبند)

۲۷ شوال ۱۴۰۵ھ

This document was created with Win2PDF available at <http://www.win2pdf.com>.
The unregistered version of Win2PDF is for evaluation or non-commercial use only.
This page will not be added after purchasing Win2PDF.